

ذرائع و وسائل پر بھی احتسابی نگاہ نہ رکھنے کی وجہ سے معاشرتی عدل و انصاف پیدا کرنے کی کوششیں بھی اسٹینک کا خیال سے ممکن نہیں ہو سکی ہیں۔ جبکہ از روئے حدیث، روٹی، کپڑا اور سر پھپانے کی جگہ کو بنیادی تھی، اور تقاضائے عدل قرار دیا گیا ہے۔ (ترجمہ)

زکوٰۃ آروینیس سے یقیناً نفاذ شریعت کا اہم تقاضا پورا ہوا ہے۔ لیکن اسے شرعی اور اخلاقی رُوح کے ساتھ ملک و قوم کے لئے مزید مفید و موثر بنانا ہے، کیونکہ یہ بنیادی احکام میں ہے۔

قرآن کریم کے اس ارشاد کو فراموش کرنے کی غلطی کبھی نہیں کرنی چاہیے کہ سارے انبیائے کرام علیہم السلام شریعت ہی لے کر آئے، اور شریعت کے نفاذ ہی سے فساد کا ازالہ ہوا، ارشاد ہوا ہے۔

”اس نے تمہارے لئے دین کا وہی طریقہ مقرر کیا ہے جس کا حکم اس نے نوح کو دیا تھا اور جسے اب ہم نے تمہاری طرف وحی کے ذریعہ بھیجا ہے اور جس کی ہدایت ابراہیم، اور موسیٰ و عیسیٰ کو دے چکے ہیں۔ اس تاکید کے ساتھ کہ قائم کرو اس دین کو اور اس میں متفرق نہ ہو جاؤ یہی بات مشرکین کو سخت ناگوار ہوئی ہے، جس کی طرف اے محمد! تم انہیں دعوت دے رہے ہو۔“
ترجمہ، شوریٰ ۱۳۔

اسی صورت میں دوسری جگہ آنحضرت صلی اللہ علیہ وسلم کو حکم ہوا کہ آپ اعلان کر دیں کہ ”مجھے حکم ہوا ہے کہ میں تمہارے درمیان انصاف کروں“، ترجمہ۔ شوریٰ ۱۵۔
حضرت داؤد کو بھی یہی حکم ہوا۔

اے داؤد ہم نے زمین پر تم کو خلیفہ بنایا تو لوگوں کے درمیان عدل و انصاف کا نظام قائم کرو۔ خلافت ارضی ہم سے تقاضا کرتی ہے کہ حضور نبی کریم صلی اللہ علیہ وسلم کی لائی ہوئی شریعت کا یہ تمام و کمال نفاذ کر کے اپنے ایمان کا ثبوت دیں۔

اسلامی اقدار کے تحفظ کے لئے ادارہ احتساب کی ضرورت

محمد حسد غازی

اسلامی ریاست جسے ہمارے سیاسی مفکرین نے خلافت و امامت کی اصطلاحات سے یاد کیا ہے ایک بھرپور اور ہمہ گیر ریاست ہے۔ قرآن مجید اور سنت نبویؐ میں امامت مسئلہ کو جو فرائض اور ذمہ داریاں بطور امت و وسط و خیر الامم سپرد کی گئی ہیں ان کی انجام دہی کا تنظیمی ڈھانچہ ہمارے سامنے خلافت و امامت ہی کی صورت میں آتا ہے۔ قرآن مجید کے اکثرہ بیشتر احکام بصیغہ جمع وارد ہوئے ہیں اور پوری امت مسئلہ ان کی مخاطب ہے۔ اقامت صلوٰۃ اور ایٹائے زکوٰۃ سے لے کر نفاذ حدود تعزیرات اور بین الاقوامی قانون تک تمام قرآنی احکام پر عملدرآمد پوری امت مسلمہ کی ذمہ داری ہے اور مسلمانوں کے لئے فرض کفایہ کا درجہ رکھتی ہے یہی وجہ ہے کہ مسلم سیاسی مفکرین نے نصب امامت کو بالاجماع فرض کفایہ قرار دیا ہے۔

لہذا امت مسلمہ کی اجتماعی ذمہ داریوں کی بجائے فردی تمام افراد امت کے لئے فرض کفایہ ہے اور امامت یعنی حکومت و نت (اس فرض کو امت مسلمہ کے نائب اور نمائندہ کی حیثیت سے اہم دیتی ہے۔ سورہ نور کی دوسری آیت کی تفسیر کرتے ہوئے علامہ قرطبی ایک مفسر کا قول نقل کرتے ہیں :-

یہ خطاب تمام مسلمانوں سے ہے، اس لئے کہ دین کے احکام کو قائم کرنا سب مسلمانوں کی مجموعی ذمہ داری ہے، حکومت کی حیثیت صرف ان کے نائب کی ہے، اس لئے کہ سب مسلمانوں کو براہ راست حدود کا نفاذ نہیں کر سکتے۔

الخطاب للمسلمین، لان اقامة
مواسم الدین واجبة علی المسلمین، ثم
الامام ینوب عنهم، اذ لا یمکنهم الاجتماع
علی اقامة الحدود۔

والجامع لاحکام القرآن، ج ۱۲، ص ۳۱

یہی وجہ ہے کہ جہاں ایک طرف حکمرانوں کو عوام کا نمائندہ اور نائب قرار دیا گیا وہاں دوسری طرف ان کو اس حیثیت سے رسول اللہ صلی اللہ علیہ وسلم کا جانشین بھی قرار دیا گیا کہ ان کی ذمہ داریوں میں وہ سب کام شامل ہیں جو رسول اللہ صلی اللہ علیہ وسلم انجام دیا کرتے تھے، یعنی تبلیغ دین، انفاذِ شریعت، اقامتِ حدود، دفاعِ ملت وغیرہ وغیرہ۔ ہمارے فقہاء (مثلاً ماوردی، ابویعلیٰ اور شاہ ولی اللہ) جب اسلامی ریاست کی تعریف کرتے ہیں تو اس میں تفصیلاً یا اجمالاً ان سب کاموں کا ذکر کرنے کے بعد نیابت عن النبی صلی اللہ علیہ وسلم کے الفاظ لکھنا ضروری خیال کرتے ہیں جس کے معنی یہ ہیں کہ یہ فرائض اور ذمہ داریاں رسول اللہ صلی اللہ علیہ وسلم کے نائب کی حیثیت سے انجام دی جائیں گی۔ فقہاء اور سیاسی اور دستوری مفکرین کی اس تصریح کی علاوہ ایک حدیث سے بھی اس بات کا قوی اشارہ ملتا ہے کہ حکمرانوں کی حیثیت رسول اللہ صلی اللہ علیہ وسلم کے نائب کی ہوتی ہے حضرت ابوہریرہ رضی اللہ تعالیٰ عنہ کی یہ روایت صحیحین میں موجود ہے کہ نبی اسرائیل میں سیاسی قیادت انبیاء علیہم السلام فرماتے تھے، جب ایک نبی کی وفات ہوتی تھی تو دوسرا نبی اس کی جگہ سے لیتا تھا لیکن چونکہ رسول اللہ صلی اللہ علیہ وسلم کے بعد کسی نبی کو نہیں آتا ہے اس لئے آپ کے بعد جانشینی کی ذمہ داری خلفاء کے سپرد ہوگی۔ غالباً یہی وجہ ہے کہ حضرت ابو بکر صدیق رضی اللہ تعالیٰ عنہ نے خلیفۃ اللہ کے بجائے خلیفۃ رسول اللہ کا لقب اپنے لئے زیادہ پسند فرمایا۔

خلاصہ کلام یہ ہے کہ ایک اسلامی ریاست کے حکمران کی دو حیثیتیں ہیں، ایک حیثیت جانشین رسول کی اور دوسری حیثیت امت کے نائب کی۔ لہذا ان دونوں کی ذمہ داریوں کی انجام دہی حکمران کے ذمہ ہے۔

اسلامی ریاست اور اس کے حکمرانوں کی ذمہ داریوں کو ہم حسب ذیل اقسام میں تقسیم کر سکتے ہیں۔

۱۔ نظریاتی

۲۔ قانونی و دستوری

۳۔ عسکری

۴۔ مالیاتی

۵۔ اقتصادی اور معاشی

۶۔ اجتماعی

۷۔ ترقیاتی

۸۔ تعلیمی

۹۔ انسانی

۱۰۔ اخلاقی

یہاں ہمیں موضوع کی مناسبت سے صرف اخلاقی ذمہ داریوں سے بحث کرنی ہے۔ اخلاقی ذمہ داریوں سے ہماری مراد ریاست کے وہ تمام قرائع ہیں جو اسلامی اخلاقیات اور اسلامی اقدار کی نشوونما، بقا و تحفظ اور ترقی و ترویج کے لئے اور غیر اسلامی اخلاقیات اور غیر اسلامی اقدار کی بیخ کنی اور سرکوبی کے لئے انجام دیتی ہے۔ قرآن کریم میں بار بار امت مسلمہ کی یہ ذمہ داری بتائی گئی ہے کہ وہ سب کو بھلائی کا حکم دیتی ہے۔ خیر کی طرف بلاتی ہے، برائی سے روکتی ہے اور شرکی طرف جانے سے منع کرتی ہے۔ سورہ حج کی مشہور آیت تمکین (آیت نمبر ۴۱) میں واضح طور پر اس کام کو مسلمانوں کے اہم ریاستی اور حکومتی کاموں میں سے ایک بتایا گیا ہے۔ جس معاشرے کے لوگ امر بالمعروف اور نہی عن المنکر کے اس کام کو چھوڑ دیں گے ان کو رسول اللہ صلی اللہ علیہ وسلم نے اجتماعی طور پر مذاب الہی میں مبتلا ہو جانے کے خطو سے متنبہ فرمایا ہے۔ اس لئے کہ اگر کوئی لوگ برائی پر نکیر کرنا چھوڑ دیں گے تو وہ رفتہ رفتہ معاشرہ میں اپنی جگہ بنالے گی اور آخر میں پھیل کر اتنی ہرچکی کہ اس پر قابو پانا مشکل ہو جائے گا۔ علامہ ابن تیمیہ فرماتے ہیں :-

ان الخبیثۃ اذا اُخفیت لہم	جب تک گناہ چھپا رہے تو وہ صرف
تضر الاصحابہا ولكن اذا ظهرت	اس شخص کو نقصان پہنچاتا ہے جو اس کا اہلکاب
فلم تنكر ضوت العامة -	کہے، لیکن جب گناہ کھلم کھلا ہونے لگے اور
(السیاسة الشوعیة، ص ۱۲۰)	اس پر نکیر نہ کی جائے تو وہ تمام لوگوں کو
	نقصان پہنچا کر رہتا ہے۔

لہذا اسلام نے امر بالمعروف اور نہی عن المنکر کو ہر مسلمان کا انفرادی اور اجتماعی فریضہ قرار دیا ہے۔ لیکن ظاہر ہے کہ انفرادی طور پر تو ہر مسلمان موقع اور محل کی مناسبت سے اس کام کو کسی نہ کسی طرح کر ہی سکتا ہے لیکن اجتماعی اور ریاستی طور پر یہی باقاعدہ ادارہ کے بغیر اس فریضہ کے تقاضوں سے عمدہ برآہنہ مشکل ہے۔ یہی وہ ادارہ ہے جس کو حسب کے نام سے یاد کیا جاتا ہے جن کو ہم اردو میں عموماً احتساب کے لفظ سے ادا کرتے ہیں۔ زیر نظر صفحات میں ادارہ حسب پر مفترسی گفتگو کرنا مقصود ہے۔

احساب اور حسبہ کے لغوی معنی

عربی زبان اور اسلامی ادبیات میں (با نصوص احادیث نہریہ اور کتب فضائل میں) احساب اور حسبہ کے معنی کوئی کام خالصتہً اللہ کے لئے کرنے کے آتے ہیں۔ نیکی کا جو کام خالص اللہ کے لئے اور صرف اُسی کے اجر و ثواب کی امید اور تقیہ کی خاطر کیا جائے تو کہا جاتا ہے کہ یہ کام حسبہ اللہ اور احساباً اللہ کیا گیا۔ چنانچہ مشہور حدیث جس کو امام بخاری اور امام مسلم دونوں نے روایت کیا ہے اُس میں احساب کا لفظ اسی مفہوم میں استعمال ہوا ہے۔ حدیث یہ ہے:-

من صام رمضان ايماناً و
 احتساباً غفر له ما تقدم
 من ذنبيه۔
 جس شخص نے پورے ایمان و یقین کے ساتھ
 اور خالصتہً اللہ کے لئے رمضان کے روزے
 رکھے اس کے تمام گزشتہ گناہ معاف کر
 دیئے جاتے ہیں۔

عربیت کے قاعدہ سے لفظ احساب کے بعد حسب علی کا صلفہ (PREPOSITION) استعمال ہوتا ہے اس میں اسی کام کے اسی جذبہ کے ساتھ کسی دوسرے شخص کے فلاح کرنے کا مفہوم پیدا ہو جاتا ہے۔ چنانچہ اگر کہا جائے، احتسب فلان علی فلان عملہ یعنی فلان شخص نے فلان شخص کے اس کام کے فلاح میں پر محنت نکیر کی اور ناپسندیدگی کا اظہار کیا۔ (دیکھئے تاج العروس اور لسان العرب، ذیل حسب) اسی سے احساب کے اصطلاحی معنی پیدا ہوئے، یعنی کسی نیک کام کے رکئے جانے پر یا کسی غلط کام کے لئے جانے پر نکیر اور اظہار ناپسندیدگی۔ لہذا لغوی اعتبار سے محاسب کے معنی ہونے وہ شخص جو کوئی نیک کام خالصتہً اللہ تعالیٰ کی رضا جوئی کے جذبہ سے کرے اور اس میں کسی دنیوی غرض کا شائبہ تک نہ ہو، نیز وہ شخص جو کسی معرور کی خلاف ورزی یا منکر کا ارتکاب ہوتا دیکھنے تو اس پر ناپسندیدگی اور نفرت کا اظہار کرے۔

ایک اعتبار سے ہر مسلمان محاسب ہے۔ اسلامی اخلاقیات کی ترویج اور اسلامی اقدار کی بالادستی کے لئے مقدر و مہر جد و جہد کرنا ہر مسلمان کی ذمہ داری ہے۔ ایک مسلمان کا فرض ہے

کہ لوگوں کو اچھا نہیں کی طرف مائل کرے اور برائیوں سے باز رکھنے کی کوشش کرے۔ قرآن مجید کی دوسے مومن مرد اور مومن عورتیں ایک دوسرے کی ولی، دوست، بھروسہ اور خیر خواہ ہیں اسی لئے وہ ایک دوسرے کو ہر اچھی بات کی تلقین کرتے ہیں اور ہر بُری بات سے روکنے کی کوشش کرتے ہیں۔ رسول اللہ صلی اللہ علیہ وسلم کا ہر مسلمان کو یہ حکم ہے کہ وہ جب کوئی بُرائی ہوتا دیکھے اور اس کے بس میں ہو تو اس کو بذور روکنے کی کوشش کرے، اگر بُرائی کو بذور روکنا اس کے لئے ممکن نہ ہو تو پھر زبان سے اس کو بُرا کہہ کر اور اس کا ارتکاب کرنے والوں کو اس سے باز رہنے کی تلقین کر کے اقدامِ حجت کرے، اور اگر حالات ایسے ہوں کہ یہ بھی اس کے لئے ممکن نہ رہے تو پھر ایمان کا ادنیٰ اور کمزور ترین درجہ یہ ہے کہ کم از کم دل سے اس کو بُرا ضرور جانے۔ جس قوم یا معاشرے سے یہ چیز ختم ہوتی ہے قرآن مجید کی شہادت ہے کہ اس پر اجتماعی عذاب آتا رہے۔

اچھائی کا حکم دینے اور بُرائی سے روکنے کے بہت سے مراحل ہوتے ہیں۔ سب سے پہلا درجہ یا مرحلہ ملامتِ نفس ہے، یعنی انسان کا ضمیر اتنا بیدار ہو کہ اگر اس سے کوئی غلط کام نہ ہوا ہو جائے تو پسندیدہ ملامت کر کے اس کو راہِ راست پر لانے کی کوشش کرے۔ یہ وہ بیدار ضمیر ہے جس کی اللہ تعالیٰ نے بھی قسم کھائی ہے۔ دوسرا مرحلہ اپنے اہلِ خاندان اور اہلِ خلتہ کو بُرائی سے روکنے اور اچھائی پر مائل کرنے کا ہے۔ رسول اللہ صلی اللہ علیہ وسلم نے شوہر اور بیوی دونوں کو راعی قرار دیا ہے اور اہلِ خاندان کو ان کی رعایا، پس جس طرح چرواہا اپنے گائے کی نگہداشت کرتا ہے، اس کی خوراک، حفاظت اور بہبود کا خیال رکھتا ہے اور اس کو غلط رُخ پر جانے یا غلط خوراک کھانے سے روکتا ہے اس طرح ایک باپ کو اپنی اولاد اور اپنے اہلِ خاندان کی اور ایک بیوی کو اپنے گھر اور بچوں کی نگہداشت کرنی چاہیے۔ ان کو نیکیاں کرنے اور برائیوں سے باز رکھنے کی تلقین کرنی چاہیے۔ تیسرا مرحلہ عام مسلمانوں اور معاشرہ کی خیر خواہی کا ہے، ایک اسلامی معاشرہ کی شان یہ ہے کہ اس میں ہر شخص دوسرے کا خیر خواہ ہو اس کو اچھے راستہ پر چلنے میں مدد دے اور بُرے راستہ پر چلنے سے روکنے کی کوشش کرے۔

لیکن ان سب مرحلوں سے بڑھ کر ایک مرحلہ رفاہی اور حکومتی سطح کا ہے، معاشرہ میں جہاں

کچھ ایسے لوگ ہوتے ہیں جن کا نفس نوائے اور بیدار ضمیر ان کو طاعت گزار ہوتا ہے اور برائیوں سے بچنے کی تلقین کرتا رہتا ہے۔ تاہم وہ نفس مطمئنہ کے درجہ پر فائز ہو جاتے ہیں، جہاں ایسے خوشخبر اور نیاز مند نوجوان ہوتے ہیں جو گھر کے بڑوں اور ساتذہ کی تہنید سے باز آ جاتے ہیں، جہاں ایسے پاکباز اور پاک نفس۔ روحیں ہوتی ہیں جن کو کسی مسلمان بھائی کا ذمہ سنی توہم و لادینا کافی ہوتا ہے وہاں ایسے سرکش اور آ مادہ فساد بھی ہوتے ہیں جو ڈنڈے کے بغیر یا اخلاقی سے باز نہیں آتے۔ جن کو قوت استعمال کئے بغیر بھائی کرنے اور برائی پھیلانے سے باز نہیں رکھا جاسکتا، جن کو اگر کوئی چیز شر و فساد سے روک سکتی ہے تو وہ سزا کا خوف ہے۔ ایسے ہی لوگوں کے تخیل و دماغ کے لئے احتساب کا ادارہ ضروری قرار دیا گیا ہے۔

احتساب کی اصطلاحی تعریف

احتساب کی اصطلاحی تعریفات بیان کرنے سے قبل یہ ذکر کرنا مناسب ہوگا کہ لغوی اعتبار سے احتساب کے معنی یہ کام انجام دینا جس کی تفصیل اس مقالہ کا موضوع ہے جب سے مراد وہ ادارہ (INSTITUTION) جو اس کام کو انجام دے، اور محتسب وہ شخص جو اس ادارہ کے ذریعہ (یا ادارہ کی عدم موجودگی میں براہ راست) یہ کام کرے۔

امام غزالی (متوفی ۵۰۵ھ) نے احتساب کی تعریف ان الفاظ میں کی ہے :-

عبارۃ عن المنع عن منکر لخلق
 احتساب سے مراد یہ ہے کہ حقوق اللہ سے
 اللہ صیانتہ للمنع عن مقارفة
 متعلق کسی منکر سے یعنی ناپسندیدہ کلم کے
 المنکر
 ارتکاب سے روکا جائے تاکہ جس کو روکا جا رہا

(احیاء علوم الدین، جلد دوم، ص ۲۳، طبع قاہرہ) ہے وہ اس برائی کے ارتکاب سے باز ہے۔

مشہور شافعی فقیہ قاضی ابوالحسن علی بن محمد بن حبیب البصری البغدادی الحاوردی رمتوفی ۲۵۰ھ اور اسی زمانہ کے ایک اور مشہور حنبلی فقیہ قاضی ابویعلیٰ محمد بن الحسین القزازی رمتوفی ۲۵۸ھ نے احتساب کی تعریف یوں کی ہے :-

ہو امر بالمعروف اذا ظهر احتساب سے مراد اچھائی کا حکم دینا جب

شوکہ و نفی عن المنکر اذا ظهر
 فعلہ۔
 اس کو چھوڑ دینا عام مرجع ہے اور کلمہ کھلا اس
 کو چھوڑا جانے لگے، اور برائی سے روکنا جبکہ
 اس کو کلمہ کھلا کیا جانے لگے۔

(الاحکام السلطانیۃ الماوردی، طبع قاہرہ ۱۹۶۶ء، ص ۲۴۰، الاحکام السلطانیۃ لابن علی نظر از

طبع قاہرہ ۱۹۶۶ء، ص ۲۸۴)

ماوردی اور البریل کی اس تعریف کو اور لوگوں نے بھی اختیار کیا ہے۔ چنانچہ شیرازی
 (مترقی) نے نہایتہ الرتبہ فی احکام الحسبہ (ص ۶) میں اور ابن الاغوة (محمد بن محمد بن احمد
 القرشی الشافعی، مترقی ۵۷۹ء) نے معالم القربی احکام الحسبہ (ص ۷) میں اسی تعریف کو
 اختیار کیا ہے لیکن ابن الاغوة نے اس تعریف میں اصلاح بین اناس یعنی لوگوں کے مابین صلح
 صفائی کر دینا، کے الفاظ کا بھی اضافہ کیا ہے۔

اسلامی اندلس اور شمالی افریقہ کے نامور فرزند اور مسلمانوں کے بانیہ ناز مفکر و مورخ
 عبدالرحمن بن خلدون (مترقی ۸۰۸ء) کی وضع کردہ تعریف سب سے زیادہ جامع اور مختصر ہے
 وہ کہتے ہیں ۱۔

ہی وظیفۃ دینیۃ من باب
 الامور بالمعروف والنہی عن المنکر
 یہ ایک دینی منصب ہے جس کا تعلق امر بالمعروف
 اور نہی عن المنکر سے ہے۔

(مقدمہ ابن خلدون ص ۲۲۵، بیروت ۱۹۷۸ء)

مشہور ترک فاضل حاجی مصطفیٰ بن عبداللہ المعروف حاجی خلیفہ (مترقی ۱۰۶۷ھ) بھی حسب
 عدلت کشف الغنوں میں جہاں مختلف علوم و فنون کے بارے میں معلومات فراہم کی ہیں، وہاں
 احتساب کے بارے میں علم احتساب کے عنوان سے بھی کچھ لکھا ہے، چونکہ انہوں نے یہاں اس کا
 ذکر علم احتساب کے عنوان سے کیا ہے۔ اسی لئے اس تعریف میں بعض ایسی باتیں بھی آگئی ہیں
 جن کا براہ راست تعلق ادارۃ احتساب (حسب) سے بظاہر معلوم نہیں ہوتا، وہ کہتے ہیں ۲۔

ہو علم و احث عن الامور الجاریۃ
 بین اهل البلد من معاملہ قہم اللاتی
 یہ وہ علم ہے جو اہل شہر کے درمیان ہونے والے
 ان معاملات سے بحث کرتا ہے جن کے بینر

لا یتدر التمدن بدو نھا من حیث

اجرا تھا عن قانون العدل بحیث

یتدر التراضی بین الطرفین وعن

سیاسة العباد ینھی عن المنکر

وامر بالمعروف بحیث لایؤدی

الی مشاجرات و تفاخر بین العباد بحسب

ما راہ الخلیفة من الزجر والمنع

ومبادیة بعضها نقھی وبعضها

أمورا استحسنیة ناشئة عن رأی الخلیفة

(کشف الظنون عن اسامی الکتب)

والفنون، جلد اول، ص ۱۵)

تمدن کی تکمیل نہیں ہو سکتی، ان معاملات کے
اجراء سے اس علم میں بحث ہوتی ہے جو عدالتوں
میں نافذ ہو سکتے ہیں جن کے بارے میں فریقین
میں باہمی رضامندی پائی جاتی ہو، یا جن کے
بارے میں عوام کی اصلاح اور (حسب ضرورت)
زجر و توبیخ بھی ہوتی ہو، اس کام کے لئے
لوگوں کو برائی سے روکا جاتا ہے اور ان کو
اچھائیوں کا حکم دیا جاتا ہے، تاکہ ان کے
معاملات میں نہ تو کوئی جھگڑا پیدا ہو سکے اور
نہ لوگ ایک دوسرے سے بلاوجہ آگے بڑھنے
کی کوشش کریں، اس میں حکومت کو یہ
صورا بعید حاصل رہتی ہے کہ لوگوں کو کس طرح
روکا اور باز رکھا جائے۔ اس کے بعض اصول
قواعد فقہی ہیں اور بعض استحسان پر مبنی ہیں جن
کے بارے میں حکومت ہی کو فیصلہ کرنے کا
اختیار ہوتا ہے۔

آخر میں ہم ماضی قریب کے ایک شامی مصنف کی تعریف نقل کرتے ہیں جنہوں نے بہت
وضاحت اور ضروری تفصیل کے ساتھ ادارہ احتساب حسبہ کی تعریف مرتب کی ہے۔ یہ مصنف
شام کی کلیتہ الشریعیہ کے سابق سربراہ، شام کے سابق وزیر تعلیم اور مکہ مکہ کی ام القرنی یونیورسٹی
کے پروفیسر استاذ محمد البارک مرحوم تھے، وہ کہتے ہیں :-

یہ ایک ایسا نگران ادارہ ہے جس کو حکومت
قائم کرتی ہے اور خاص کارندے اس کو چلنے
پہننے میں، اس کا مقصد یہ ہوتا ہے کہ اخلاق، عبادت

ہی رقابة ادارية تقوم بها الدولة

عن طہایق موظفین خاصین علی نشاط

اور مسائیات کے دائرہ میں افراد کی سرگرمیوں کی نگرانی کی جائے، یعنی ان کی علم اجتماعی سرگرمیوں کی نگہداشت ہونے کی نصاب اور اعلیٰ اقدار کو عملاً بروئے کار لایا جاسکے اور اس معاملہ میں اسلامی شریعت اور مختلف زمانوں اور علاقوں میں جو معروف اور پسندیدہ طریقے رائج ہیں ان کی روشنی میں اس اہم کام کو سرانجام دیا جاسکے۔ (ملاحظہ ہو محمد المبارک (متوفی ۱۴۰۲ھ) کی کتاب: الدولة ونظام محبہ عند ابن تیمیہ)

الافراد فی مجال الاخلاق والدين
والاقتصاد، ای فی المجال
الاجتماعی بوجه عام، تحقیقاً
للعادل والفضيلة، وفتا
المبادئ المقررة فی الشرع الاسلامی
وللعلماء المأثرون فی کلی بیئة
وزمن۔

احتساب صدر اسلام میں

سرکاری سطح پر اس اہم کام کی ضرورت اسلامی ریاست کے روز آغاز ہی سے محسوس کر لی گئی تھی۔ جب تک ریاست مدینہ کی حدود تک محدود رہی اس وقت تک رسول اللہ صلی اللہ علیہ وسلم بنفس نفیس ہی اس کام کو انجام دیا کرتے تھے، چنانچہ اس مقصد کے لئے آپ وقتاً فوقتاً بازار کا چکر لگاتے اور کوئی غلط کام دیکھتے تو فوراً متنبہ فرماتے اور اس کی اصلاح کرتے، چنانچہ مشہور واقعہ ہے جس کو امام مسلم نے حضرت ابو ہریرہ کے حوالے سے روایت کیا ہے کہ ایک بار رسول اللہ صلی اللہ علیہ وسلم اسی غرض سے بازار کا مٹانہ فرمانے کے لئے تشریف لے گئے، وہاں ایک صاحب گندم فروخت کر رہے تھے اور گندم کا ڈھیر سامنے لگا ہوا تھا۔ رسول اللہ صلی اللہ علیہ وسلم نے گندم کے ڈھیر میں دست مبارک ڈالا تو نیچے سے گندم نکلا اور انگلیوں کو تری محسوس ہوئی، آپ نے فرمایا: گندم والے! یہ کیا؟ اُن صاحب نے عرض کیا: یا رسول اللہ صلی اللہ علیہ وسلم! یہ بارش میں جیگ گیا تھا، فرمایا: اس گندم کو اوپر کیوں نہیں رکھا، جواب دیا: یا رسول اللہ پھر کون خریدتا؟

آپ نے فرمایا، نہیں، ایسا نہیں کرنا چاہیے، یاد رکھو جو شخص اس طرح کی میرا پھیری یا دھوکا بازی کرے وہ ہم میں سے نہیں۔ (صحیح مسلم، جلد دوم، ص ۱۰۹)

اس حدیث مبارک کی شرح کرتے ہوئے علامہ ابن تیمیہ لکھتے ہیں کہ غش (میرا پھیری یا دھوکا بازی، ملاوٹ) کے مفہوم میں یہ چیزیں بھی شامل ہیں :-

- ۱۔ سودا فروخت کرتے وقت اس کا عیب چھپانا۔
- ۲۔ جو سودا دکھایا ہو وہ نہ دینا اور اس کے جانے کوئی اور سودا دے دینا۔
- ۳۔ ہٹولوں کے کھانوں میں عام معیار سے کم درجہ کا سامان استعمال کرنا۔
- ۴۔ کھوٹے سکے بنانا اور چلانے کی کوشش کرنا۔
- ۵۔ عطریات میں ملاوٹ کرنا۔
- ۶۔ کیمیائی طریقوں سے مصنوعی سونا یا چاندی بنانا۔

وغیرہ وغیرہ (الحبۃ فی الاسلام، ص ۱۱، ۱۲)

ایک اور موقع پر رسول اللہ صلی اللہ علیہ وسلم کو بازار تشریف لے جانے کا اتفاق ہوا تو ایک صاحب کو کوئی چیز (کپڑا) تولتے ہوئے دیکھا تو ارشاد فرمایا: اتزن وارج اچھی طرح تولو اور جھکتا ہوا تولو اسی طرح حضرت عبداللہ بن عمر رضی اللہ تعالیٰ عنہما کی ایک روایت سے پتا چلتا ہے کہ رسول اللہ صلی اللہ علیہ وسلم بعض اوقات دوسرے صحابہ کرام کو بھی اس طرح کے کاموں کے لئے بازار بھیجتے رہتے تھے۔ چنانچہ ایسے ہی ایک واقعہ کا الترابیہ الاداریہ (جلد اولیٰ ص ۲۸۵) میں عبدالحی اکتالی نے ذکر کیا ہے۔ اس طرح کے اور بھی سے واقعات کتب حدیث و سیرت میں بکھرے ہوئے ہیں۔

بعد میں جب اسلامی ریاست مدینہ سے باہر بھی پھیل گئی تو اس کام کے لئے مستقلاً آدمی مقرر کر دئے گئے۔ چنانچہ مدینہ منورہ میں حضرت فاروق اعظم رضی اللہ تعالیٰ عنہ اور مکہ مکرمہ میں حضور سعید بن العاص کو مختص مقرر کیا گیا۔ (التراتبیہ الاداریہ، جلد اولیٰ، ص ۲۸۶)۔

حضرت صدیق اکبر رضی اللہ تعالیٰ عنہ کا دو سالہ مختصر دور حکومت کا سارا زمانہ شدید جنگاوی حالات میں گزرا، جنگوں، بناوتوں اور شرورشوں کو ہی فرو کرنے میں سارا وقت صرف ہو گیا، اس لئے

اُن کے دور کے نظام حسبہ کی تفصیلات نہیں ملتیں۔ لیکن چونکہ وہ ہر معاملہ میں انتہائی کوشش کرتے تھے کہ ہر اس نظم کو جو ان کا تعلق باقی رہتے ہیں جو رسول اللہ صلی اللہ علیہ وسلم کے مبارک زمانہ سے چلا آ رہا ہو اس لئے قیاس کیا جاسکتا ہے کہ عہد نبوی میں جو اصحاب مقسبین مقرر ہوئے تھے اور جو جو انقض ان کے سپرد ہوئے تھے وہ عہد صدیقی میں بھی بچنے اور عملی حال باقی وقائم رہے ہوں گے۔

ہاں حضرت عمر فاروق رضی اللہ تعالیٰ عنہ نے اس ادارہ کو بہت ترقی دی اور جاہلِ مقسبین مقرر فرمائے، اور اختلاف میں خود انجناب اس اہم فریضہ کو بنفس نفیس انجام دیتے تھے۔ مشہور صحابی حضرت محمد بن مسلمہ انصاری رضی اللہ تعالیٰ عنہ کو (جن کی حیثیت عہد نبوی میں اسلامی ریاست کے انسپیکٹر جنرل پولیس کی تھی) دور فاروقی میں ادارہ احتساب (اور ادارہ نظری المظالم) کا انسپیکٹر جنرل مقرر کر دیا گیا۔ وہ مختلف علاقوں اور صوبوں کا دورہ کرتے رہتے تھے اور دوسرے علاقائی مقسبین کی نگرانی کے علاوہ خود بھی احتساب کا کام کرتے تھے۔ (ادارہ مظالم کی ذمہ داریاں اس کے علاوہ تھیں، ادارہ مظالم کی تفصیلات کے لئے دیکھئے الاحکام السلطانیہ، ماوردی اور ابوعلی)

عہد فاروقی میں احتسابی سرگرمیوں کی تفصیلات قلم بند کی جائیں تو ایک مستقل مقالہ بلکہ کتاب درکار ہوگی۔ سولینٹ شیل نغانی نے الفاروقی میں، محمد حسین میکیل نے الفاروقی عمریں، اور علی الطحاوی نے اخبار عمر و عہد اللہ بن عمر میں اس کی جستہ جستہ لیکن خامی تفصیلات دے دی ہیں۔

عام اخلاق کی نگہداشت اور اسلامی اقدار کی ترویج کے لئے حضرت عمر نے بڑے سخت اقدامات کئے۔ مثلاً شاعروں پر سخت پابندیاں عاید کیں کہ وہ خواتین کے نام کے تشبیہی (غزلیہ) مضامین نظم نہ کریں، مشہور شاعر حلیہ کو اس بات پر سزائے قید دی کہ وہ لوگوں کی بچو کرنے میں بڑے مبالغہ سے کام لیتا تھا۔ ایک بار اُس نے مشہور عرب لیڈر زبیر بن عبد ربیع کی بوجھ سے بڑے بڑے شاعر سے شکایت کی۔ چنانچہ مقدمہ کی سماعت شروع ہوئی۔ حلیہ نے یہ روتق اختیار کیا کہ شہر و شاعری نہایت لطیف و نازک مضمون ہے، اس کے اسالیب، اشارے کنایے اور استعارے سمجھنا

ہر شخص کے بس کی بات نہیں۔ اگرچہ حضرت عمر خود شاعری کا اعلیٰ ذوق رکھتے تھے۔ لیکن حلیہ کے اس موقف کو تسلیم کرنے ہوئے زیر بحث جو یہ شعرا پر ماہر انداز سے خود دینے کے، بجائے عرب کے مسلم ائمہ شاعر (اشعراہل المدر) حضرت حسان بن ثابت شاعر و بار رسالت کو بطور ماہرین عدالت میں طلب

اور ان کی ماہر اندر رائے پر حلیہ کے لئے سرائے قید کا حکم جاری کیا۔ (الغاروق مولانا شبلی، ص ۳۶۸)۔
 طبع لاہور ۱۹۵۶ء)۔

مدینہ کے دو مشہور حسین و جمیل نوجوانوں نصران الحجاج اور ابو ذؤب کو آئینہ نے اس بنا پر
 مدینہ سے شہر بدر کر دیا کہ شہر کی بعض نوجوان عورتیں میں ان کے حسن و جمال اور مرواہ و جاہت
 کے چرچے ہونے لگے تھے اور خطو پیدا ہو گیا تھا کہ یہ دونوں مل کر کوئی گلی نہ کھلا دیں (الغاروق عمر
 ج ۲، ص ۲۶۸) ایک بار ایک شخص کو دیکھا کہ دودھ میں پانی ملا کر فروخت کر رہا ہے۔ آپ نے بطور
 محتسب اعلیٰ مدینہ فوراً کارروائی کی اور اس کا وہ سارا دودھ ضبط کر کے ضائع کر دیا۔ (الحسبتہ فی
 الاسلام، ص ۴۳)۔ ایک بار ایک شخص نے آپ کی سرکاری مہر کا جیل مشین تیار کیا اور اس کی مدد
 سے فرضی حکم لکھ کر بیت المال سے کچھ رقم لی۔ آپ نے مسلسل تین روز تک اس شخص کو سوسو
 کوڑے لگوائے۔ (الحسبتہ فی الاسلام، ص ۳۹)۔ اسی طرح صبیغ بن عسل نے جب دین میں بعض
 بدعات نکالنی چاہئیں تو آپ نے اس کو خود اتنا مارا کہ اتنا مارنے کی عادت مبارک نہ تھی۔
 (الحسبتہ فی الاسلام، ص ۳۹)

لیکن ان سب اقدامات کے باوجود آئینہ نے محسوس فرمایا کہ دوسری بے پناہ مصدقیت
 کی وجہ سے آپ خود اس کام پر شاید پوری توجہ نہیں پائیں گے۔ اس لئے آپ نے یزید بن ابی ہاشم
 محتسبین مقرر کر دیئے۔ چنانچہ حضرت عبداللہ بن عقبہ بن مسعود اہمدلی کو مدینہ اور علی بن ابی ہاشم
 اسلامی ریاست) کا محتسب اعلیٰ اور حضرت سائب بن یزید کو نائب محتسب اعلیٰ مقرر فرمایا۔
 (الاستیعاب لابن عبدالبر، ج ۲، ص ۵۷، کنز العمال ج ۳، ص ۱۷۷)

پہر حال یہ چند مختصر اشارات ہیں جن سے اندازہ ہو سکتا ہے کہ دور نبوی دور صحابہ میں نظم
 احتساب کی خصوصیات کیا تھیں اور اس کا کیا مزاج تھا۔ بعد کے ادوار میں نظام احتساب کا کیا
 طریقہ کار رہا اور کیا کارکردگی رہی یہ ایک جداگانہ مقالہ کا موضوع ہے۔ تعلقشہدی نے اپنی
 موسوعاتی تصنیف صبح الاعشی فی صناعتہ الانشاء میں اس موضوع پر خاصی دلچسپ معلومات دی ہیں
 ایک معاصر سعودی موفت نے اپنی کتاب نظام الحسبتہ فی الاسلام (طبع ریاض، بغیر تاریخ) کے
 صفحات ۲۹-۵۲ میں حسب کی تاریخ پر بڑی مفید معلومات دی ہیں اور دکھایا ہے کہ حنفی اسلامی حکومتوں

میں یہ نظام کیونکر کام کرتا تھا۔ انہوں نے حکام کی طرف سے مقبضین کو دی جانے والی بعض ہدایات اور یادداشتیں بھی درج کی ہیں، لیکن یہ یادداشتیں اکثر و بیشتر صحیح الاعثنیٰ سے ماخوذ ہیں۔ تاہم کتاب معلوم ہوتا ہے کہ یہاں تاریخ اسلام کے اُن نمایاں فقہاء و صلحاء کا ذکر بھی اشارتاً کر دیا جانے جنہوں نے مختلف زمانوں اور مختلف علاقوں میں احتساب کی ذمہ داری سنبھالی۔ ان ناموں میں سے تقریباً نصف نام سعودی سرکٹ کی مذکورہ کتاب سے ماخوذ ہیں۔

- | | | |
|--|-------------|-----------------------------------|
| ۱۔ حضرت عمر فاروق رضی اللہ تعالیٰ عنہ | مدینہ منورہ | عہد نبوی |
| ۲۔ حضرت سعید بن العاص رضی اللہ عنہ | مکہ مکرمہ | " |
| ۳۔ حضرت عبداللہ بن عقبہ بن مسعود | مدینہ منورہ | عہد فاروق |
| ۴۔ حضرت سائب بن یزید | " | " |
| ۵۔ امام نانق بن عبدالرحمن ام تجرید وقرات | بغداد | عہد عباسی (خلیفہ ہادی کے دور میں) |
| ۶۔ قاضی عبدالجبار | " | " (خلیفہ مہدی کے دور میں) |
| ۷۔ قاضی ابراہیم بن محمد بن علی بن بطحا التیمی | " | " (قائماً بغداد کے دور میں) |
| ۸۔ ابو سعید الاصطوری | " | " |
| ۹۔ ابو جعفر بن الخزقی | " | " (مقتدی باللہ کے دور میں) |
| ۱۰۔ قاضی ابوالقاسم الخزیمی | " | " (مستشرق باللہ کے دور میں) |
| ۱۱۔ قاضی محی الدین محمد بن فضالان | " | " (ناصر الدین اللہ کے دور میں) |
| ۱۲۔ قاضی ضیاء الدین سامی مؤلف کتاب نصاب الاحتساب | دہلی | عہد تغلق |
| ۱۳۔ میرزا ہدی | " | عہد اورنگ زیب |

برصغیر پاک و ہند میں محی الدین اورنگ زیب عالمگیر کے عہد احتساب کا نظام باقاعدہ طور پر قائم نہیں رہ سکا۔ مولانا سید احمد بریلوی نے البتہ جب سرحد کے بعض علاقوں میں اسلامی ریاست کا احیاء کیا تو مقبضین یا جانیامقر کہتے تھے۔ پاک تان کے بعض سابقہ محموزہ دساتیر میں بھی ایک ایسے ادارہ کے قیام کی گنجائش رکھی گئی تھی جس کا بنیادی کام امر بالمعروف اور نہی عن المنکر کے

فریضہ کی انجام دہی تھا۔ لیکن یہ دستوری مسودات پائیدار نہیں بن سکتے تھے کیونکہ ان پر عمل درآمد کی نوبت آتی اور امر بالمعروف و نہی عن المنکر کا ادارہ قائم ہو سکتا۔ چنانچہ ۲۲ دسمبر ۱۹۵۲ء کو پاکستان کی دستور ساز اسمبلی میں اس وقت کے وزیر اعظم ایچ آئی ایم نے جو دستوری مسودہ پیش کیا تھا (جو بنیادی اصولوں کی کمیٹی کی رپورٹ کی صورت میں پیش کیا گیا تھا) اس کی دفعہ دو کی شرح تین میں کہا گیا تھا کہ ایک منظم قائم کی جائے گی جو امر بالمعروف و نہی عن المنکر کا فریضہ انجام دے گی۔ یہی ایک دفعہ ۱۹۵۳ء میں دستور سازی میں رکھی گئی تھی۔ یہ مسودہ اس وقت کے وزیر اعظم محمد علی بوگرہ مرحوم کے دور وزارت عظمیٰ میں دستور ساز اسمبلی میں پیش کیا گیا تھا اور اس وقت کے وزیر قانون جناب اے کے بروہی نے اس کو پیش کیا تھا۔ اس مسودہ کی متعلقہ دفعہ (دفعہ ۱۱) میں مذکورہ شرح کے بعد ایک اور شرح کا اضافہ بھی کیا گیا تھا جس میں کہا گیا تھا کہ اس ادارہ کو چلانے کے لئے ایک خصوصی ٹیکس عاید کیا جائے گا جس کی آمدنی سے اس ادارہ کے تمام مصارف پورے کئے جائیں گے۔ لیکن آل قدرے شکست و آں ساتی نماند۔

احساب اور عدلیہ

احساب اور حسبہ کا ادارہ ہمیشہ ہی ایک عدالتی یا نیم عدالتی ادارہ سمجھا گیا۔ صدر اسلام میں جب رسول اللہ صلی اللہ علیہ وسلم اور خلفائے راشدین خود براہ راست عدالت اہل کے ذریعے انجام دیتے تھے تو حسبہ کی اعلیٰ ترین عدالت یعنی محتسب اعلیٰ کے ذمہ داریاں بھی اکثر و بیشتر خود ہی انجام دیتے تھے لیکن جوں جوں اسلامی ریاست کی حدود پھیلتی گئیں، حکومت کے کام میں بھی وسعت پیدا ہوتی گئی اور سارے شعبے الگ الگ ہوتے گئے۔ پہلی صدی ہجری کے اواخر تک حسبہ کا باقاعدہ اور مستقل بالذات ادارہ وجود میں آچکا تھا اور مجموعی نظام عدل کا ایک حصہ بن چکا تھا۔

اسلام کے دستوری اور عدالتی قانون پر لکھنے والے متعدد کلاسیکی مؤلفین (مثلاً ماوردی ابو یعلیٰ ابن تیم، ابن خلدون وغیرہ) نے حسبہ پر ایک عدالتی یا نیم عدالتی ادارہ ہی کی حیثیت سے بحث کی ہے۔ احتساب اور عدلیہ کا تعلق بیان کرتے ہوئے قاضی ماوردی لکھتے ہیں :-

جاننا چاہیے کہ احتساب کا ادارہ (اپنے کام اور دائرہ اختیار کی حیثیت سے) ادارہ قضا اور ادارہ منظام کے درمیان ایک بین بین حیثیت رکھتا ہے۔ احتساب اور قضا دو پہلوؤں میں بالکل ایک ہیں۔ دو پہلوؤں میں احتساب کی حیثیت قضا سے کم اور دو پہلوؤں میں زیادہ ہے۔ جن دو پہلوؤں میں یہ دونوں ادارے ایک دوسرے سے ملتے جلتے ہیں وہ یہ ہیں :-

۱۔ جس طرح عدالت میں مظلوم شخص اپنی فریاد لے کر جا سکتا ہے اسی طرح محتسب کے ہاں بھی جا سکتا ہے اور محتسب کی عدالت بھی ظالم کے خلاف مظلوم کی فریاد سن سکتی ہے۔ لیکن یہاں ایک فرق ہے اور وہ یہ کہ عالم عدالتوں کے برعکس محتسب کی عدالت میں صرف تین قسم کے دعوے پیش کئے جا سکتے ہیں۔ ایک تو وہ دعوے جو ناپ تول میں کمی بیشی سے متعلق ہوں۔ دوسرے وہ دعوے جو خرید و فروخت میں دھوکہ، ملاوٹ یا ہیر پھیر (غش و تدلیس) سے متعلق ہوں تیسرے وہ جو قرض یا واجب الادا رقم کی ادائیگی پر قدرت کے باوجود اس میں ٹال مٹول سے متعلق ہوں۔ محتسب کے دائرہ کار کو ان تین نوعیت کے مقدمات میں محدود کرنے کی وجہ یہ ہے کہ ان کا تعلق واضح طور پر منکر سے ہے اور جس شخص کے خلاف بھی اس طرح کا کوئی دعویٰ کیا جائے گا اور اس دعویٰ میں جان بھی ہوگی تو اولیٰ و ہلہ میں *PRIMA FACIE* یہی سمجھا جائے گا کہ مدعا علیہ منکر کا ارتکاب کر رہا ہے۔ پس چونکہ ادارہ احتساب کا بنیادی کام ہی امر بالمعروف اور نہی عن المنکر ہے اس لئے اس کا دائرہ اختیار سماعت ان مقدمات تک محدود ہے جو واضح طور پر اس کام کے ضمن میں آتے ہیں۔

۲۔ جس طرح کوئی بھی عدالت مدعا علیہ کو طلب کر سکتی ہے اسی طرح محتسب کی عدالت بھی اپنے دائرہ اختیار کے اندر سنے جانے والے مقدمات میں مدعا علیہ کو طلب کر سکتی ہے۔ جن دو پہلوؤں میں ادارہ احتساب کی حیثیت ادارہ قضا سے کم ہے وہ یہ ہیں :-

۱۔ محتسب کی عدالت کوئی ایسا مقدمہ نہیں سن سکتی جس کا تعلق کھلے کھلے منکر سے نہ ہو، لہذا عام دیوانی مقدمات عالمی معاملات وغیرہ محتسب کے دائرہ اختیار سے باہر ہیں اور محتسب ان میں سے کسی دعویٰ یا مقدمہ کی سماعت نہیں کر سکتا۔

۲۔ محتسب صرف ان معاملات کو دیکھ سکتا ہے جن میں مدعا علیہ یا مظلوم شخص یا منکر کا ارتکاب

کرنے والا عزم اپنی عقلی یا جسم کا احترام و اقرار کر رہا ہو۔ اس کے برعکس اگر وہ شخص اس الزام سے انکار کر رہے۔ تو پھر محتسب کو یہ حق نہیں کہ اس پر باقاعدہ مقدمہ چلانے، مقدمہ کی سماعت کرے، پیشیاں گولٹے اور گواہان اور دیگر ثبوت طلب کرے یہ سب کرنے کا اختیار صرف قاضی کو ہے۔ لہذا اگر کوئی ملزم محتسب کی عدالت میں آکر صحتِ الزام سے انکار کرے تو پھر یہ مقدمہ قاضی کی عدالت میں پیش کر دیا جائے گا اور وہاں اس پر باقاعدہ کارروائی اور سماعت ہوگی اور وہیں اس کا فیصلہ ہوگا۔

جن دو پہلوؤں سے ادارہ احتساب کی حیثیت ادارہ قضا سے زیادہ ہے وہ یہ ہیں :-

۱۔ قاضی کے برعکس محتسب کو اس کا اختیار حاصل ہے کہ امر بالمعروف اور نہی عن المنکر کی ذمہ داریاں انجام دینے کے لئے از خود بھی حالات کا جائزہ لیتا ہے۔ اگر اس کے پاس فریق فریاد کے لئے نہ بھی آئے تو بھی محتسب از خود کارروائی کر کے زیادتی کرنے والے فریق کے خلاف مقدمہ قائم کر کے اس کو سزا دے سکتا ہے۔ اس کے برعکس قاضی کو ایسا کوئی اختیار حاصل نہیں، وہ صرف ان مقدمات کی سماعت کر سکتا ہے جن کے متعلق اس کی عدالت میں باقاعدہ دعویٰ دائر کیا گیا ہو۔

۲۔ قاضی کے برعکس محتسب اپنے اختیارات اور قوت کا مظاہرہ کر سکتا ہے۔ چونکہ اس کا بنیادی کام اخلاق عامہ کی نگہداشت اور اسلامی اقدار کی ترویج ہے اس لئے وہ ان لوگوں کو مرعوب کرنے اور بزور روک دینے کے لئے قوت کا استعمال کر سکتا ہے جو اسلامی اخلاق و اقدار کی خلاف ورزی کر رہے ہوں یا اس کے برعکس قاضی ایسا نہیں کر سکتا۔

احتساب اور ادارہ مظالم

اس طرح ادارہ احتساب اور ادارہ مظالم میں بھی دو پہلوؤں سے مشابہت اور دو پہلوؤں سے فرق موجود ہے۔ مشابہت قوت و اقتدار کے رعب اور مظاہرہ اور کھلم کھلا ظلم و عدوان کے معاملات کی سماعت سے ہے۔ جن دو پہلوؤں سے فرق ہے ان میں ایک فرق تو یہ ہے کہ ادارہ مظالم ان مقدمات و معاملات کی سماعت کرتا ہے جن کو نمٹانے سے قاضی اپنے کو عاجز و کمزور محسوس کرتا ہو، جبکہ ادارہ احتساب ان معاملات کو دیکھتا ہے جو بہت چھوٹے چھوٹے ہوں

اور قاضی کی عدالت میں ان کا پیش کرنا مناسب نہ ہو۔ اس کی وجہ یہ ہے کہ ادارہ مظالم کی حیثیت اور درجہ قاضی سے برتر ہے جبکہ ادارہ احتساب کی حیثیت قاضی سے فرد تو ہے۔ دوسرا فرق یہ ہے کہ ادارہ مظالم ایک برتر ادارہ ہونے کی حیثیت سے قاضی اور محتسب دونوں کا نگران ہے اور دونوں سے بازیگس کر سکتا ہے، قاضی صرف محتسب کی نگرانی اور باز پرس کر سکتا ہے جبکہ محتسب کو ان دونوں میں سے کسی کی نگرانی اور باز پرس کرنے کا اختیار نہیں مزید برآں ادارہ مظالم کے سربراہ کو فیصلے دینے اور مقدمات سننے کا پورا اختیار حاصل ہے جبکہ محتسب کو ایسا کوئی اختیار حاصل نہیں (الاحکام السلطانیہ، ماوردی، طبع قاہرہ ۱۹۶۶ء عرصہ ۲۴۱-۲۴۳، نیز الاحکام السلطانیہ، ابو یعلیٰ، ص ۲۸۵-۲۸۶)

یہ ہے اس باہمی تعلق کی نوعیت جو عام عدالتوں اور محتسب کی عدالتوں کے درمیان پایا جاتا تھا۔ ان دونوں میں اس اعتبار سے تو مماثلت تھی کہ دونوں ملزموں کے معاملات کو دیکھتے تھے اور مجرم فریق کو سزا دیتے تھے لیکن محتسب کے دائرہ کار میں آنے والے معاملات محدود اور مخصوص نوعیت کے تھے، جبکہ عام عدالتوں کا دائرہ کار بہت وسیع تھا۔ اس طرح محتسب کے دائرہ کار میں آنے والے معاملات محدود اور مخصوص نوعیت کے تھے، جبکہ عام عدالتوں کا دائرہ کار بہت وسیع تھا۔ اس طرح محتسب کو زیادہ بڑی سزائیں دینے کا اختیار نہ تھا مثال کے طور پر حدود و قصاص سے متعلق سزائیں دینا اور مقدمات کی سماعت کرنا محتسب کا اختیار سے باہر تھا۔ ابن تیمیہ کہتے ہیں: فان المحتسب لیس له انقتل والقطم (الحسبة فی الاسلام، ص ۲۰) یعنی سزائے موت اور قطع یک سزا دینا محتسب کے اختیار میں نہیں ہے اس طرح عام دیوانی معاملات بھی محتسب کے ہاں نہیں لائے جاسکتے تھے۔ محتسب کے اختیار میں صرف وہ معاملات تھے جو کھلم کھلا منکر کی تعریف میں آتے ہوں یا جن میں کھلم کھلا کس معروف کی خلاف ورزی کی جا رہی ہو۔ محتسب اور قاضی میں ایک اور فرق یہ بھی تھا کہ قاضی صرف ان معاملات کو سن سکتا تھا جن میں کسی خاص شخص یا اشخاص کے حقوق مجروح ہوئے ہوں اور جن کی باقاعدگی کا دعویٰ کیا گیا ہو۔ اس کے برعکس محتسب ہر ایسے معاملہ کو دیکھ سکتا تھا جو اس کے دائرہ کار میں آتا ہو چاہے اس میں کسی خاص شخص کے حقوق مجروح ہونے ہوں یا نہ ہوں۔

ہوں۔ چاہے اس کی عدالت میں ان کی بابت دعویٰ کیا گیا ہو یا نہ کیا گیا ہو۔ ایک اور فرق یہ بھی تھا کہ علم عدالتوں میں دائر کئے جانے والے دعوای کے لئے ضروری ہے کہ دعویٰ کرنے والا متعین شخص ہو اور جس کے خلاف دعویٰ کیا جائے وہ بھی متعین شخص ہو اور دونوں امر زیر بحث سے متعلق بھی ہوں جبکہ احتساب کے دعوای میں مدعی کا متعلق تفریق مزینا اور مدعا علیہ کا متعین ہونا ضروری نہیں۔ ایک اور فرق قاضی اور محتسب کے اختیارات کے بارے میں یہ تھا کہ قاضی اپنی ذاتی معلومات کی بنیاد پر کسی کے خلاف کوئی فیصلہ نہیں کر سکتا تھا جبکہ محتسب کو یہ اختیار حاصل تھا کہ جوں ہی اس کے علم میں یہ بات آئے کہ کوئی شخص کسی بھائی کا ارتکاب کر رہا ہے وہ اسی کے خلاف فوری کارروائی کرے۔

محتسب کی صفات و شرائط

چونکہ احتساب کا ادارہ ایک نیم عدالتی نیم انتظامی اور نیم پولیس کا ادارہ ہے اس لئے ایک محتسب کے لئے یہ ضروری سمجھا گیا کہ اس میں کسی نہ کسی حد تک وہ ساری صفات موجود ہوں جو ایک عدالت کے قاضی، ایک اعلیٰ انتظامی عہدے دار اور ایک ذمہ دار پولیس افسر میں ہونی چاہئیں۔ اس سلسلہ میں فقہائے کرام نے اپنے اجتہاد سے کام لے کر کچھ صفات و شرائط تجویز کی ہیں۔ ان میں سے بعض صفات وہ ہیں جو ضروری شرائط کی حیثیت رکھتی ہیں جن کو ہم قانونی شرائط کہہ سکتے ہیں اور جن کے بغیر طور محتسب کسی شخص کا تقرر صحیح نہ ہوگا۔ یہ شرائط ابن الاثیرہ کی رائے میں حسب ذیل ہیں۔

۱۔ محتسب بائع ہو

۲۔ محتسب مسلمان ہو

۳۔ محتسب شریعت کا ضروری علم رکھتا ہو

یہ شرائط تو لازماً متعلقہ شخص میں پائی جانی چاہئیں۔ ان کے علاوہ تین صفات ہیں جن کا پایا

جانا بہتر اور مناسب ہے :-

۱۔ باکر دار ہو

۲۔ صاحب الزمان ہو

۳۔ حالاتِ حاضرہ سے واقف ہو۔

یہ سب شرائط ابن الاخوۃ نے اپنی کتاب، معادلم القربہ فی احکام النہیہ (ص ۶۰-۱۰) میں بیان کی ہیں اس کے مقابلہ میں ماوردی نے یہ صفات بیان کی ہیں :

- ۱- آزاد ہو
- ۲- عدل ہو (یعنی فاسق اور بدکار نہ ہو)
- ۳- صاحبِ رستے ہو
- ۴- بہادر ہو
- ۵- دین کے معاملہ میں سخت ہو
- ۶- معاشرہ میں موجود منکرات کا اس کو علم ہو

کم و بیش یہی صفات ابوعلی نے ضروری قرار دی ہیں، لیکن اس کے ہاں آزاد (حرّاً) کے بجائے باخبر (خبیراً) کا لفظ آیا ہے۔ ممکن ہے یہ بات قابل ذکر ہے کہ کسی نے محتسب کے لئے مجتہد ہونا ضروری قرار نہیں دیا۔ بعض اصحاب کی رائے میں محتسب کا مرد ہونا البتہ ضروری ہے۔ لیکن غالباً کم از کم، احناف کے ہاں محتسب کا مرد ہونا ضروری نہ ہوگا، اس لئے کہ حدود و قصاص کے علاوہ امام ابوحنیفہ کے نزدیک عورت ہر معاملہ میں قاضی بن کر مقدمات کی سماعت اور فیصلہ کا اعلان کر سکتی ہے، تو ظاہر ہے کہ اقتساب تو ایک نیم عدالتی منصب ہے اور عدالت کے ماتحت ہے۔ اس میں عورت کا محتسب ہونا ان کے ہاں کیونکر ناجائز ہو سکتا ہے۔ علاوہ ازیں مشہور ہے کہ رسول اللہ صلی اللہ علیہ وسلم کے دور میں سمرائہ بنت نہیک الاسدیہ نامی ایک خاتون یہ فریضہ انجام دیتی تھیں۔ حضرت عمرؓ نے بھی شفاء انصاریہ نامی خاتون کو دینہ کے ایک بازار کا محتسب مقرر کیا تھا (الترائب الاداریہ ج ۱، ص ۲۸۵-۲۸۶) لیکن مشہور مالکی فقیہ قاضی ابوبکر بن العربی نے اس روایت کی بڑی سختی سے تردید کی ہے۔ اور کہا ہے کہ یہ بالکل غلط اور من گھڑت بات ہے۔ (احکام القرآن ابن العربی، جلد سوم، ص ۱۳۴۶، نیز قرطبی؛ الجمع لاحکام القرآن، جلد ۱۳ ص ۱۸۳)

محتسب کا کام اور ذمہ داریاں

اور تفصیل سے یہ بات آچکی ہے کہ ادارہ احتساب کے قیام کا بنیادی مقصد - المعروف اور
 نہی عن المنکر ہے، اس کام کو کیسے منظم کرنا چاہیے۔ اور اس کے لئے کیا اقدامات کرنے چاہئیں۔ اس
 پر مادری اور ابویعلیٰ نے تفصیل سے گفتگو کی ہے۔ ان اصحاب کے خیال میں اس اہم کام کے دو
 بنیادی جزو ہیں :-

۱- امر بالمعروف

۲- نہی عن المنکر

پہلے جزو یعنی امر بالمعروف کے آگے پھر تین پہلو ہیں :-

۱- اچھائی کا حکم ان معاملات میں جن کا تعلق خالصتہً حقوق اللہ سے ہے۔

ب- اچھائی کا حکم ان معاملات میں جن کا تعلق خالصتہً حقوق العباد سے ہے۔

ج- اچھائی کا حکم ان معاملات میں جن میں حقوق اللہ اور حقوق العباد دونوں پہلو

موجود ہیں -

اب وہ معاملات جن کا تعلق خالصتہً حقوق اللہ سے ہے اس اعتبار سے پھر دو قسم کے ہیں کہ ان
 میں اچھائی کا حکم فرد کو دیا جائے گا یا پورے معاشرہ کو۔ یہی دو قسمیں ان معاملات میں بھی ہو سکتی
 ہیں جن کا تعلق خالصتہً حقوق العباد سے ہے۔ ان امور سے متعلق وہ معاملات و مسائل جو ادارہ احتساب
 کے دائرہ اختیار میں آتے ہیں (مادری اور ابویعلیٰ کے مطابق) حسبِ ذیل ہو سکتے ہیں :

- ۱- کسی علاقہ کے لوگوں کا نماز جمعہ کی فرضیت کے باوجود نماز جمعہ کو چھوڑ دینا۔ اس
 معاملہ میں محاسب کو اس بات کا اختیار حاصل ہے کہ وہ اس علاقہ کے لوگوں کو بالجر جمعہ کی نساہ
 قائم کرنے پر مجبور کرے۔ لیکن اگر معاملہ اجتہادی نوعیت کا ہو اور اس علاقہ کے لوگ کسی اجتہادی
 دلیل کی بنیاد پر نماز جمعہ قائم کرنے یا نہ کرنے کا فیصلہ کریں تو محاسب ان کو اپنی اجتہادی رائے پر عمل کرنے
 پر مجبور نہیں کر سکتا۔ یہ اختیار صرف قاضی کو حاصل ہے کہ وہ اجتہادی مسائل میں رائے دے سکتا ہے
 اور اس کی اجتہادی رائے فریق کے لئے واجب العمل ہوتی ہے۔ محاسب کو ایسا کوئی اختیار حاصل نہیں
- ۲- کسی بستی کے مسلمانوں کا نماز عید کو چھوڑ دینا، یا اذان یا نماز یا جماعت کو چھائی
 طور پر چھوڑ دینا -

۳۔ اجتماعی مفاد کی کوئی چیز منہدم ہو جائے تو محتسب مقامی لوگوں کو اس کی مرمت کرنے پر مجبور کر سکتا ہے ، مثلاً علاقہ کی مسجد ویران ہو جائے اور کوئی شخص اس کی تعمیر نو پر توجہ نہ دے تو قریب ترین لوگوں میں جو بھی اس کی اصلاح و مرمت کے اخراجات برداشت کرنے کے اہل ہیں ان کو ایسا کرنے پر مجبور کیا جاسکتا ہے۔ بشرطیکہ بیت المال میں ان اخراجات کو برداشت کرنے کی گنجائش نہ ہو۔
۴۔ کوئی شخص کسی کی واجب الادا رقم لے اڑے اور بار بار کے تقاضوں کے باوجود ادا نہ کرے۔

۵۔ غیر شادی شدہ لڑکیاں اگر یہ شکایت کریں کہ ان کے ولی (باپ بھائی وغیرہ) کسی وجہ سے ان کی شادی نہیں کر رہے اور وہ محتسب سے مداخلت کرنے کی درخواست کریں ، تو محتسب مداخلت کر سکتا ہے۔

محتسب ان کے ولی کو مجبور کر سکتا ہے کہ وہ ایسی لڑکیوں کو فوراً مناسب جگہ شادیاں کر دیں۔

۶۔ کوئی آقا کسی ملازم یا مزدور پر سختی کر رہا ہو تو محتسب مداخلت کر سکتا ہے۔

۷۔ بار برداری کے جانوروں کو اگر ضرورت سے کم چارہ دیا جائے یا ان پر ان کی طاقت سے بڑھ کر سامان لادا جائے تو محتسب ان کے مالکوں کو ایسا کرنے سے روک سکتا ہے (ماوردی

ص ۲۴۳-۲۴۴، ابوعلی، ص ۲۸۶-۲۹۱)

دوسرا شعبہ نہیں عن المنکر کا ہے ، اس کی بھی وہی تین قسمیں ہیں۔ پہلی قسم یعنی ان معاملات میں نہیں عن المنکر جو خالصتاً حقوق اللہ سے متعلق ہیں پھر تین شعبوں میں تقسیم کیا جاسکتا ہے۔

۱۔ وہ معاملات جن کا تعلق عبادات سے ہے۔

۲۔ وہ معاملات جن کا تعلق شریعت سے ہے۔

۳۔ وہ معاملات جن کا تعلق لوگوں کے آپس کے تعلقات سے ہے۔

ان معاملات سے متعلق وہ امور و مسائل جو محتسب کے دائرہ اختیار میں آسکتے ہیں ، بطور مثال یہ ہیں

۱۔ عبادت سے متعلق شریعت کے مقرر کردہ طریقہ کے خلاف کام کرنا ، مثلاً جہری

نمازوں میں آہستہ تلاوت کرنا ، یا سری نمازوں میں باواز بلند تلاوت کرنا ، نمازوں میں اضافہ کرنا ، یا اذان کے الفاظ میں کچھ بڑھا دینا۔ اس طرح کے تمام معاملات میں محتسب ان خود اقدام کر کے

ایسی حرکت کرنے والے کو مناسب تنبیہ یا سزا دے سکتا ہے۔

۲۔ رمضان میں بلاوجہ برسرعام کھانا لینا۔

۳۔ کسی حامل شخص کا اپنے کو بطور عالم دین متعارف کرانا اور دینی معاملات میں دسی و

تدریس، افتاد وغیرہ کا کام کرنے لگانا۔

۴۔ غیر مرد و عورت کا بلاوجہ آپس میں علیحدگی میں ملاقاتیں کرنا۔

۵۔ کاروبار میں ملاوٹ، میرا پھیری اور دھوکہ دہی۔

۶۔ ناپ تول میں کمی

۷۔ جاہل طبیب کا طبیب بن کر بیٹھنا

۸۔ دوسرے کے گھر میں بلاوجہ کھڑکیاں نکلانا (بشرطیکہ فرقی متصنّف دعوئی دار کرے)

۹۔ ملازم سے زیادہ کام لینا

۱۰۔ کرایہ کی سواریوں میں زیادہ مسافر بٹھانا۔

۱۱۔ کہانت، نجومی، پیشین گوئیوں کا کاروبار کرنا (مادروسی، ص ۲۴۴، ۲۵۹)

اگر بعلیٰ ص ۲۹۲-۳۰۸) کم و بیش اس طرح کے معاملات کا ابن تیمیہ نے بھی ذکر کیا ہے (المستدرک

فی الاسلام، ص ۱۲، ۱۳، ۱۴، ۱۵)

لیکن یہاں یہ بات قابل ذکر ہے کہ محتسب صرف ان منکرات کے خلاف اقدام کر سکتا ہے جو مکمل کھلے

اور ظاہر ہوں۔ محتسب کو صرف شبہ کی بنیاد پر کسی کے خلاف کارروائی کرنے یا کھوج لگا کر جرائم کا پتہ

لگانے کی اجازت نہیں۔ لیکن اگر ایسی صورت ہو کہ کچھ لوگ جرم کرنے پر تڑپے بیٹھے ہوں اور محتسب کے

پاس یہ باور کرنے کے خاصے مضبوط وجوہ موجود ہوں کہ فلاں شخص یا اشخاص جرم کریں گے تو وہ اقدام کر کے

کھوج لگا سکتا ہے اور مجرمین کو جرم کرنے سے روک سکتا ہے۔

تحتسب کی ممانعت کے لئے جہاں قرآن مجید میں ایک عام حکم ہے (تجسسوا) اور

کھوج نہ لگایا کرو) وہاں اس مضمون کی متعدد احادیث بھی موجود ہیں کہ کسی کی پوشیدہ باتوں کا کھوج

نہیں لگانا چاہیے۔ خلفائے راشدین کی سیرت میں بھی اس نوعیت کے متعدد واقعات ملتے ہیں کہ انھوں

نے چھپ کر جرم کرنے والوں سے منگوا کر فرمایا اور ان کی پردہ پوشی کی ایک روز رات کے وقت حضرت عمرؓ اور حضرت عبدالرحمن بن عوف رضی اللہ تعالیٰ عنہما نیز منورہ میں گشت گزار رہے تھے کہ ایک بگڑھی گھر سے روشنی آتی ہوئی نظر آئی۔ یہ دونوں بزرگ اس کے قریب پہنچے وہاں جا کر معلوم ہوا کہ اندر سے اول نفل آوازیں آ رہی ہیں۔ حضرت عمرؓ نے پوچھا: معلوم ہے کس کا گھر ہے؟ عبدالرحمن بن عوف بولے: نہیں۔ حضرت عمرؓ نے کہا: ربیعہ بن امیہ بن خلف کا، یہ لوگ اس وقت غالباً پیٹے پلانے کا مشغلہ کر رہے ہیں، کہو کیا رائے ہے؟ حضرت عبدالرحمن بن عوف کہتے ہیں: میں نے کہا: اللہ تعالیٰ نے تجسّس کرنے سے منع کیا ہے۔ یہ سن کر حضرت عمرؓ حضرت عبدالرحمن کے ہمراہ واپس تشریف لے آئے اور ان لوگوں کو ان کے حال پر چھوڑ دیا۔ (احیاء العلوم از امام غزالی، جلد دوم، ص ۱۹۸)

محتسب اور حساب کے بارے میں جن اصحاب (مثلاً ابن الاخوہ اور شیرازی وغیرہ) نے مستقل کتابیں لکھی ہیں۔ انہوں نے محتسب کے فرائض پر زیادہ تفصیل سے گفتگو کی ہے۔ ذیل میں ہم آٹھویں صدی ہجری میں احساب کے دائرہ اختیار اور طریقہ کار کے بارے میں شافعی فقہی محمد ابن الاخوہ کی کتاب معالم القریب فی احکام المحبہ کے بعض مباحث کا تعارف کراتے ہیں جن سے اس ادارہ کے دائرہ عمل کی وسعت کا اندازہ ہوگا۔ مصنف نے اپنے زمانہ کے تمام پیشوں، اداروں اور طبقات کا تفصیل سے ذکر کر کے بتایا ہے کہ محتسب کس معاملہ میں کس طرح احساب کی ذمہ داریاں انجام دے سکتا ہے مصنف نے ان طبقات میں کی جانے والی غلطیوں اور دھاندلیوں کا تفصیل سے جائزہ لے کر محتسب کی رہنمائی کے لئے ان کی اصلاح کی طرف توجہ دلائی ہے (یہ کتاب مشرقِ روہن لیوسی نے تحقیق و تصحیح کر کے ۱۹۳۸ء میں کیمبرج یونیورسٹی سے شائع کی تھی۔ عربی متن کے ساتھ اس کی انگریزی تلخیص بھی دے دی گئی ہے) کتاب ستر ابواب پر مشتمل ہے۔ پہلے دو ابواب میں احساب کی شرائط و محتسب کے فرائض اور اسلام میں امر بالمعروف اور نہی عن المنکر کی اہمیت پر روشنی ڈالی گئی ہے ان دونوں ابواب میں اکثر و بیشتر وہی مباحث ہیں جو ماوردی اور ابو یعلیٰ نے اپنی اپنی الاحکام السلطانیہ میں دیئے ہیں اور جن کی تلخیص اور ردی جاچکی ہے۔ یہیہ ابواب میں سے اہم ابواب یہ ہیں:

۳۔ شرب اور آلات لہو و لعب کے بارے میں احساب

۴۔ اہل ذمہ کا احساب

- ۵۔ جنازہ اور میت کے بانی میں احتساب
- ۶۔ منکر معاملات اور ناجائز خرید و فروخت کے بانی میں احتساب
- ۷۔ مردوں کے لئے جو چیزیں حرام ہیں اور جو چیزیں جائز ہیں
- ۸۔ باناروں میں پائی جانے والی عام برائیاں
- ۹۔ اوزان، سکن اور پیازوں کی جان بچان اور جانچ پڑتال
- ۱۰۔ سبزی فروش اور چارہ فروش
- ۱۱۔ آٹا پیسے والے
- ۱۲۔ تان بانے
- ۱۳۔ کباب فروش
- ۱۴۔ گوشت بنانے اور فروخت کرنے والے، گوشت بنانے والے
- ۱۵۔ پکی پکائی ایشیا فروخت کرنے والے، حلوائی، مشروبات فروش
- ۱۶۔ خوشبویات اور عطریات فروخت کرنے والے
- ۱۷۔ دودھ والے
- ۱۸۔ کپڑے والے
- ۱۹۔ دلال
- ۲۰۔ کپڑے بچنے والے، روزی، ٹوپیاں بنانے والے، روزگر
- ۲۱۔ رنگریز، ریشم ساز،
- ۲۲۔ تداق اور دھنیے
- ۲۳۔ مشاہ
- ۲۴۔ ٹھکڑے، ہمار
- ۲۵۔ موچی
- ۲۶۔ مدافروش
- ۲۷۔ مخاس، جانور فروش

۲۸۔ عام حمام

۲۹۔ تجار اور قصد کھولنے والے

۳۰۔ اطباء ، ماہرین امرائے چشم اور مرہم کشی کرنے والے

۳۱۔ اسکول ٹیچر

۳۲۔ مؤذنین

۳۳۔ واعظین

۳۴۔ نجومی

۳۵۔ حدود و تعزیرات نافذ کرنے والے ، جلاؤ

۳۶۔ گواہ ، قاضی ، سرکاری افسران بحکام

۳۷۔ خود محاسبین

۳۸۔ کشتیوں اور کراپہ کی سواریوں والے

۳۹۔ برہمنی اور نجار

۴۰۔ متصرفات

مصنف نے ان سب پیشوں کی کارکردگی کا تفصیلی جائزہ لے کر یہ بتایا ہے کہ یہ حضرات کیا کیا کرتے ہیں اور کن کن پہلوؤں سے گڑبڑ اور پیرا پھیری کرتے ہیں۔ اس لئے یہ کتاب ایک محتسب کے لئے عملی راہنما کتاب کی حیثیت رکھتی تھی اور غالباً اسی حیثیت سے لکھی بھی گئی تھی۔ اس میں حسب ادراحتساب سے متعلق فقہی مباحث زیادہ نہیں ہیں۔ بلکہ عملی ہدایت زیادہ ہیں جو مصنف نے غالباً اپنے وسیع تجربہ اور امتدائی مہارت کی روشنی میں دی ہیں۔

کم و بیش یہی انداز ایک نسبتاً قدیم تر مصنف امام عبدالرحمن بن نصر بن عبداللہ بن محمد الشیرزی اشعری (سوفی ۵۸۹ھ) کی کتاب نہایت الزبہ فی احکام الحسبہ کا ہے۔ یہ کتاب ۱۹۴۶ء میں قاہرہ سے شائع ہوئی تھی۔ یہ کتاب چالیس ابواب پر مشتمل ہے اور قریب قریب وہی سبب باعث اس میں بھی ہیں جو ابن الاعمہ کے ہاں ملتے ہیں۔ لیکن اس کا انداز ابن الاعمہ کی نسبت زیادہ فقہی ہے۔

عصر حاضر میں احتساب

ہمارے کلاسیکی ادوار میں جو معاملات ادارہ احتساب کے زیر نگرانی تھے ان میں سے اب بہت سے اداروں کے سپرد کر دیے گئے ہیں۔ آج احتساب کے نام سے کوئی باقاعدہ ادارہ ساری مطالبات کی حد تک کسی اسلامی ملک میں موجود نہیں ہے۔ سعودی عرب میں ہیئتہ الاشراف المعروف والنہی عن المنکر کے نام سے ایک موثر ادارہ سعودی دور حکومت کے آغاز میں قائم کیا گیا تھا۔ لیکن اس کا مارہ کار بہت محدود تھا اور صرف دینی فرائض کی پابندی کرانے تک محدود تھا۔ لیکن اب گزشتہ پندرہ بیس سالوں سے اس کے اثرات اور سرگرمیوں میں بھی نمایاں کمی محسوس ہوتی ہے۔ شنیدہ ہے کہ ایران کی حالیہ اسلامی حکومت نے بھی احتساب کے ادارہ کو منظم کیا ہے، لیکن اس کے باسے میں کوئی تحریری مواد موجود نہیں اس لئے اس کے باسے میں کوئی رائے دینا مشکل ہے۔

پاکستان میں مجلس شوریٰ نے ایک قانونی مسودہ بعنوان "مختص اعلیٰ آرڈیننس" کی منظوری دی تھی اور صدر پاکستان کے دستخط کے لئے اس کو پیش کر دیا تھا۔ لیکن یہ مسودہ بھی ادارہ احتساب کے مذکورہ بالا نمونہ کے بجائے سویڈن کے امپڈس مین (OMBUDSMAN) فرائض کی انتظامی عدالتوں اور برطانیہ کے پارلیمانی کمیشن کے نمونہ پر تھا۔ اس آرڈیننس کے مسودہ کی رو سے مختص اعلیٰ کو جو فرائض سپرد کئے جاتے تھے وہ کس حد تک وہ تھے جو اسلام کے کلاسیکی ادوار میں والی نظام کو حاصل ہوتے تھے۔ احتساب کے بنیادی کام یعنی اسلامی اخلاقیات کی نگہداشت اور اسلامی اقدار کی ترویج اور بالمعروف اور نہی عن المنکر کا اس آرڈیننس میں کوئی تذکرہ نہ تھا۔

اگر پاکستان میں اسلامی روایات کے مطابق احتساب کا ادارہ قائم کرنا مقصود ہے تو اس کے لئے مناسب یہ معلوم ہوتا ہے کہ چاروں صوبوں میں ہائی کورٹوں کی نگرانی میں چار مختص اعلیٰ مقرر کئے جائیں جن کو ہائی کورٹوں کی سفارش پر صدر پاکستان مقرر کرے۔ یہ مختص اعلیٰ اضلاع میں مختص ضلعی تھیں جن میں علاقائی مختص مقرر کریں۔ ادارہ احتساب کے قانون اساسی میں وہ تمام معاملات مختص اعلیٰ کی نگرانی میں دے دیئے جائیں جو اسلامی دور میں مختص کے دائرہ اختیار میں آتے تھے۔

جن معاملات کے لئے اب الگ ادارے مثلاً پاکستان اسٹیٹ ریڈیفنیشن ٹیوٹ وغیرہ بن گئے ہیں وہ بھی مختص اعلیٰ کو جواب دہ ہوں۔ پولیس کا وہ شعبہ جو امن عامہ اور نظم و ضبط کا ذمہ دار ہے